آپنماز همچه کرکسے پڑھیں؟

ڈاکٹرمحی الدین غازی

کیا آپ کو پھھاندازہ ہے، اگرآپ کوزندگی کے پچاس سال نماز پڑھنے کی تو نیق ملتی ہے، اور آپ فرض نمازوں کے ساتھ سنتیں بھی ادا کرتے ہیں، اور کسی قدر نوافل کا اہتمام بھی کرتے ہیں، تو آپ اپنی زندگی میں کتنی مرتبہ سورة الفاتحہ اور التحیات پڑھتے ہیں؟

ایک مسلمان جے اللہ نمازی تو فیق دے، وہ زندگی میں بلا مبالغہ لاکھوں مرتبہ سورۃ الفاتحہ پڑھتا ہے، لاکھوں مرتبہ التحیات پڑھتا ہے، لاکھوں مرتبہ نماز کے دوسرے اذکار اور دعائیں پڑھتا ہے۔ نماز کے بیتمام اذکار اس پوری کائنات میں ادا کیے جانے والے بہترین کلمات ہیں۔ کیا بیہ ضروری نہیں ہے کہ لاکھوں بار پڑھے جانے والے ان بہترین اذکار کا مفہوم بھی پڑھنے والے کے فروری نہیں ہے کہ لاکھوں بار پڑھے جانے والے ان بہترین اذکار کا مفہوم بھی پڑھنے والے کے ذہن میں موجود رہے، اور جب وہ یہ بہترین کلمات لاکھوں بارا پنی زبان سے ادا کرے تو ہر بار ان کے مفہوم کا لطف بھی اٹھائے؟

ذراسوچیں، ہم نماز میں جو کلمات اداکرتے ہیں، ان کامعنی ومطلب کتناعظیم الثان اور زبردست ہوتا ہے، جبھی تو اللہ پاک نے زندگی بھر لا کھوں مرتبدا پنے نیک بندوں کو انھیں پڑھنے کا حکم دیا ہے۔ حقیقت یہ ہے کہ نماز کے اذکار زندگی کو سنوار نے، نفس کو پاکیزہ بنانے اور شخصیت کو ترقی دینے کی زبردست اور بے مثال تا ثیرر کھتے ہیں۔ جب جسم کی حالت، زبان کے الفاظ اور دماغ کی کیفیت بالکل ایک ہی ہوجاتی ہے، اور جب تینوں ایک ساتھ نماز اداکرنے میں مصروف ہوجاتے ہیں تو دل کو نماز کا حقیقی لطف حاصل ہوتا ہے، اور نماز مومن کی معراج بن جاتی ہے۔

نماز توالیمان اور عمل کی بے پناہ دولت کا زبردست خزانہ ہے۔ نماز سے زندگی کے ہرموڑ پر بہت بڑی مدد حاصل کی جاسکتی ہے۔ نماز انسان کوالیمی بلندیوں تک پہنچاتی ہے جن کا کوئی تصور بھی

ما ہنامہ عالمی ترجمان القرآن ،اگست ۱۸ • ۲ ء

نہیں کرسکتا۔ایی نماز کوزندگی بھر سمجھے بغیر پڑھتے رہنا سمجھ داری کا کام نہیں ہے۔اقامت الصلوة کی طرف نہایت ضروری قدم ہے نماز کو سمجھ کر پڑھنا۔

کوئی کہ سکتا ہے کہ نماز میں ہم جو کچھ پڑھتے ہیں اسے بچھنا عام طور سے نہ تو نماز کے ارکان میں ذکر کیا جاتا ہے، نہ سنتوں میں اور نہ ستجات اور آ داب میں ، تو پھراس پراتنا زور کیوں؟ میر سے بھائی ، حقیقت یہ ہے کہ نماز کو بچھ کر پڑھنا تو نماز کی روح میں شامل ہے۔ اگر آپ کو رَبِّنَا فَانُ ہُوْلِ اِنْ اللّٰ مُصْلِقٌ کی مطلب معلوم نہ ہو اور آپ دونوں سجدوں کے درمیان اسے دُہرات رہیں ، اور ایک دن مطلب معلوم ہوجائے کہ ''میر سے رب مجھے معاف کرد سے اور میر سے او پر رحمت نازل کرد ہے' اور پھر آپ یہ دعا دُہرا نیس ، یقین کریں آپ کو بہت بڑا فرق محسوں ہوگا۔ ہوسکتا ہے کہ منہوم کے اثر سے آپ کا دل سوز سے لبریز ہوجائے اور آپ کی آنکھوں سے آنسو بھی رواں ہوں۔ اس کی مثال یہ ہے کہ کوئی شخص ذاکھ کے احساس سے محروم ہو اور بہترین فتم کے مشیریں آم کھاتار ہے ، پھرایک دن اس کے ذاکھے کی حس جاگ اٹھے اور آم کھاتے ہوئے اس پر انکشاف ہو کہ وہ کہ دو گئے والی چیز مزالیے بغیر کھار ہا تھا۔ بلاشبہ اس وقت اسے محسوں ہوگا کہ ذاکھے کا حساس کتی بڑی نعمت ہے جس سے وہ محروم تھا۔

عربی زبان نہ جانے والے نماز کو سمجھ کر کیسے پڑھیں؟ میسوال بہت سے لوگوں کو فکر مند رکھتا ہے۔اس سلسلے میں کچھ مشورے یہاں ذکر کیے جاتے ہیں:

کے اتنے ہے کا جر ملے گا جتنا حصہ وہ سمجھیں۔امام سفیان توری گئے ہے ۔آدی کواس کی نماز کے اتنے ہے کا اجر ملے گا جتنا حصہ وہ سمجھ کر ادا کرے گا (حلیہ لاولیاء)۔مولا نامحم منظور نعمائی بڑی در دمندی سے لکھتے ہیں: '' خشوع وخضوع کی طرح نماز میں فہم ومعنی کی طرف سے بھی عام طور سے غفلت برتی جاتی ہے اور اس کی کوئی خاص ضرورت واہمیت نہیں سمجھی جاتی، حالا تکہ خشوع وخضوع کی طرح بیجھی نماز کی روح ہے اور بلاشبہہ اس کے بغیر نماز بہت ناقص در جے کی رہتی ہے''۔آگے لکھتے ہیں: ''اللہ اللہ، دنیا میں کسی معمولی سے معمولی آدمی سے بھی بے سوچے سمجھے بات کرناکسی کو پہند نہیں، مگر اللہ تعالی سے عرض ومعروض کرنے کے لیے خود اپنی بات کا مطلب بسمجھنے کی ضرورت اور اہمیت نہیں سمجھی جاتی، افسوں''۔

دوسری بات: نماز میں وُہرائے جانے والے اذکار کا ترجمہ یادکرلیں، مقدار کے لحاظ سے یہ بہت کم ہیں اور انھیں یادکرلین بہت آسان ہے۔قار مین کی سہولت اور فوری عمل درآمد کے لیے یہاں ان اذکار کا ترجمہ درج کیا جارہا ہے۔

الله اکبر: اللهسب سے بڑا ہے۔

نننا: اے اللہ! ہم تیری حمد کے ساتھ تیری شبیح کرتے ہیں ، اور تیرا نام بابرکت ہے ، اور تیری شان او نچی ہے ، اور تیرے سواکوئی معبوز نہیں۔

استعاذہ : میں مردود شیطان سے بچنے کے لیے اللہ کی پناہ میں آتا ہوں۔

بسملہ: اللہ کے نام سے جورحمان ورحیم ہے۔

سور ۃ الفاتحۃ: ساری تعریف اللہ کے لیے ہے، جوسارے انسانوں کاربّ ہے، رحمان اور جیم ہے، روز جزا کا مالک ہے، ہم تیری ہی عبادت کرتے ہیں اور تجھی سے مدد ما نگتے ہیں، ہمیں سیدھا راستہ دکھا، اُن لوگوں کا راستہ جن پر تو نے انعام فرمایا، جومعتوب نہیں ہوئے، اور جو بھیکے ہوئے نہیں ہیں۔

سُبْحَانَدَ بِّيَ الْعَظِيْم: مِين اللهِ عظیم ربّ کی عظمت اور پاکی بیان کرتا ہوں۔ سَمِعَ اللهُ لِمَنْ حَمِدَه: الله نے اسے س لیا جس نے اس کی حمد کی۔ رَبَّنَا لَکَ الْحَمْدُ: ہمارے ربّ، تیرے ہی لیے حمہے۔

سُبْحَالُا لَهِ إِلَّا عْلَى: ميں اپنے بلندرب كى ياكى اور عظمت بيان كرتا ہوں۔

التحدیات: تعظیم کے کلمات اللہ کے لیے، نیاز مندیاں اللہ کے لیے، خوبیاں اللہ کے لیے، خوبیاں اللہ کے لیے۔ سلامتی ہوہم پر اور اللہ کے لیے۔ سلامتی ہوہم پر اور اللہ کے سلامتی ہوہم پر اور اللہ کے نیک بندوں پر ۔ میں گواہی دیتا ہوں کہ اللہ کے سواکوئی معبود نہیں ہے، اور گواہی دیتا ہوں کہ محمد اس کے بندے اور اس کے رسول ہیں ۔

درود: اے اللہ محماً پر اور محماً کی آل پر رحمت نازل فرما، جس طرح ابرا ہیم پر اور ابراہیم کی آل پر رحمت نازل فرمائی، بے شک حمد تیری ہے اور تو اونچی شان والا ہے۔ اے اللہ، محماً پر اور محماً کی آل پر برکت نازل فرمائی، بے شک محماً کی آل پر برکت نازل فرمائی، بے شک

حمد تیری ہے اور تو اونچی شان والا ہے۔

دعا: اَللَّهُمَّ اِنَّى ظَلَمْتُ نَفْسِى ظُلْمًا كَثِيرًا وَّ لَا يَعْفِرُ الدُّنُوْبَ اِلَّا اَنْتَ فَاغْفِرْ لِى مَعْفِرَ الدَّبُوبَ اللَّهُ مِنْ عِنْدِکَ وَ ارْحَمْنِیْ اِنَّکَ اَنْتَ الْغَفُورُ الرَّحِیْمُ، اے الله میں نے اپنے او پر بہت ظلم کیا، اور گناہوں کومعاف کرنے والاصرف توہے، اپنی طرف سے خاص معافی دے کر مجھے معاف کردے، اور مجھے رحمت عطافر مادے، بلاشبہ تو بہت معاف کرنے والا اور بہت مہر بان ہے۔ الشّابَة عَلَيْ كُمْ وَرَحْمَةُ اللّهِ: تم يرسل متى ہواور اللّه كى رحمت ہو۔ السّاکمُ عَلَيْ كُمْ وَرَحْمَةُ اللّهِ: تم يرسل متى ہواور الله كى رحمت ہو۔

مولا نامحمہ منظور نعمائی ان اذکار کے حوالے سے بڑی حوصلہ افزابات لکھتے ہیں: ''اگر بالکل بے پڑھے آ دمی بھی کوشش کریں توان شاء اللہ ہفتہ وعشرہ میں ان تمام اذکار کے معنی یا دکر سکتے ہیں ''۔

ﷺ تیسری بات: جوسورتیں آپ کو یا دہیں، ان کا ترجمہ پہلی فرصت میں بار بار پڑھ کر ذہین میں بٹھالیں۔عوام کو عام طور سے کچھ ہی سورتیں یا دہوتی ہیں، ان کا ترجمہ وہ تھوڑی توجہ سے ذہین شین کر سکتے ہیں۔ جوعر بی دعا ئیں یا دہیں ان کا مطلب معلوم کرتے رہنے کو بھی اپنا پہند یدہ شوق بنالیں۔ نمازوں میں ان دعاؤں کو ان کا مفہوم ہجھتے ہوئے دُہرانے میں نا قابل بیان لطف حاصل ہوتا ہے۔

کے چوتھی بات: آج سے عہد کریں کہ جوبھی ذکریا دعایا سورت یاد کریں گے، اس کا ترجمہ بھی ضرور ذہن نشین کرلیں گے، اور وقداً فوقاً اسے تازہ کرتے رہیں گے۔

کہ پانچویں بات: عربی نہ جانے والوں کو بیسوال بہت زیادہ پریشان کرتا ہے کہ امام کے بیان کرتا ہے کہ امام صاحب جب نماز میں قرآن کے کسی جھے کی تلاوت کرتے ہیں، تواسے مقتدی کیسے ہجھے کر سنیں؟ اس کا آسان اور بہترین حل موجود ہے، البتہ اس حل میں دو پروگرام ہیں۔ ایک زندگی بھر کے لیے مستقل پروگرام، اور دوسراقلیل مدتی پروگرام، جس پرفوری عمل درآ مد ہوسکتا ہے۔

مستقل پروگرام یہ ہے کہ روزانہ قرآن مجید کی تلاوت کے لیے پچھ وقت مخصوص کرلیں، اور تلاوت کے لیے پچھ وقت مخصوص کرلیں، اور تلاوت کے ساتھ ہی اس آیت کا ترجمہ بھی پڑھیں گے۔ اس طرح آیت بہ آیت ترجمے کے ساتھ قرآن ختم کرنے کو اپنا معمول بنالیں۔ اس طرح کے چار پانچ ختم کے بعداییا ہونے لگے گا کہ امام صاحب جب قرآن کے کسی جھے کی تلاوت

کریں گے تو آپ کے ذہن میں ایک ایک آیت کے ساتھ اس کا مفہوم بھی سامنے آتا رہے گا۔

مریت والے فوری پروگرام کی تفصیل ہے ہے (اور یہ بڑے ہے کی بات ہے) کہ زیادہ ترائمہ کرام اپنی نمازوں میں کچھ خاص سورتوں اور آیوں کی تلاوت کرتے ہیں۔ ان سورتوں اور آیوں کی تلاوت کرتے ہیں۔ ان سورتوں اور آیات کا آیت ہا آیت ہا آیت ہے آجہ نے گا۔ سورة البقرة کا آخری رکوع، ای طرح سورة آل عمران، سورة الفرقان، سورة البقرة کا آخری رکوع، ای طرح سورة آل عمران، سورة الفرقان، سورة البخری، سورة الفرقان، سورة البخری، سورة البحدی، سورة الفیف، سورة المنافقون، سورة التحریم، ان سب سورتوں کے آخری رکوع۔ مزید سورة البحدی، سورة الفیلی، سورة الفیلی سے سورة الناس تک کی سورتیں ۔ ان سورتوں اور آیتوں کا مفہوم ذہن شین کرناس لیے بھی بہت مفید ہے کہ ان میں ایمانی تربیت کا بہت خصوصی انظام ہے۔ اور ان میں سورتیں پڑھتے ہیں، ان سورتوں کا ترجمہ ذہن شین کرنے پر آپ فوری توجہ دیں۔ ان کے علاوہ آپ خوری توجہ دیں۔ ان کے علاوہ آپ خوری دھیان دے سکتے ہیں کہ آپ کی محبد کے امام صاحب زیادہ تر آپ روزانہ اگر مناسب وقت اس اہم کام کے لیے خاص کرتے ہیں، تو یقین کریں چند ماہ کے اندر آپ نیادہ تر نمازوں میں محسوں کریں گے کہ امام صاحب نماز میں جو آئیں تلاوت کررہے ہیں، آپ کی ایک جو کی سورتیں تا ہوت کررہے ہیں، آپ کی ایک خوری کو گھکانہ نہیں وہ آپ بخو کی شبحد ہیں۔ اس سے نماز کے لطف میں وہ اضافہ ہوگا کہ آپ کی خوثی کا ٹھکانہ نہیں رہے گا، اور آپ خو کی شبحد میں آگئی۔

البتہ طویل مدتی منصوبہ، یعنی پورا قرآن مجید آیت بر آیت ترجے کے ساتھ ختم کرتے رہنے کا سلسلہ زندگی بھر جاری رہنا چاہیے۔اس کے بے شار فائدے ہیں۔ یہ منصوبہ آپ کی زندگی کو بدل دینے کی قوت رکھتا ہے۔ جسے آیت بلاوت وترجمہ کا لطف مل جاتا ہے، وہ پھر عمر بھر اسی معمول کے ساتھ زندگی گزارنا پیند کرتا ہے۔

اب تک ہمارے گھروں میں ،مبحدوں میں اور کسی قدر اسکولوں میں بھی نماز سکھانے اور یا در اسکولوں میں بھی نماز سکھانے اور یا در کرانے کا تو اہتمام رہا ہے، مگر نماز سمجھ کر پڑھنے کی تربیت دینے پرتوجہ بہت کم رہی ہے۔ نتیجہ یہ ہمارے درمیان اکثر لوگ نماز کو بنا سمجھ پڑھتے ہیں۔ آپ کو اس نے بچوں اور آنے والی نسل کے سلسلے میں اہم فیصلہ کرنا ہے، وہ بیا کہ ان کی آخرت کو بہتر بنانے کے لیے اضیں نماز سمجھ کر پڑھنے

کی تعلیم اور تربیت لازمی طور پردی جائے۔اییا بھی ہوسکتا ہے کہ بالکل ابتدائی عمر میں اگراذ کار پچھ سمجھے بغیر یاد کرائے جا نمیں ، اور مفہوم ذبن نشین کرانا ممکن نہ لگے، تو پچھ ہوشیار ہوجانے کے بعد ان اذکار کا مفہوم ذبن نشین کرانے کا اہتمام کرلیا جائے۔ بہرحال ، آپ کے دل میں یہ فکر اور کوشش ہوجائے کہ ہمارے بچسجھ کرنماز پڑھنے والے بن جا نمیں۔ یقین کریں آپ کی یہ فکر اور کوشش آپ کے چوں کوایک اچھا انسان بنانے میں بہت معاون ہوسکتی ہے۔

مولاناتیم غازی (معروف نومسلم عالم) نے غیر مسلموں کے لیے ایک کتا بچ لکھا: اذان اور ندماز کیا ہے؟ اس کتا بچ میں انھوں نے نماز میں پڑھی جانے والی چیزوں کا ترجمہ لکھا۔ جب غیر مسلموں کے ہاتھ میں یہ کتاب پنچی، تو جیرت انگیز تا ثرات سامنے آئے۔ بہت سے وہ لوگ جو مسجدوں اور نمازوں کے سلسلے میں سخت بدگمانی رکھتے تھے، ان کی رامے بالکل بدل گئی، اور انھوں نے کہا کہ یہ نمازیں تو اس ملک کے لیے اور یہاں کے باشندوں کے لیے خیر اور بھلائی کا باعث ہیں، ایسی نمازیں تو ضرور پڑھی جاتی ہوں، وہ الی نمازیں تھی باتیں کہی جاتی ہوں، وہ نمازیں یقینا بہت اچھے انسان بنائیں گی۔

سوچنے کا اصل مقام مسلمانوں کے لیے ہے۔ وہ ایسے اُنمول کلمات کوجنصیں وہ زندگی میں لاکھوں مرتبہ بِنا سمجھے دُہراتے ہیں، سمجھ کر پڑھنے کا فیصلہ کتنی جلدی کریں گے، تا کہ ان کی زندگی ان کی نمازوں کے نور سے روثن ہو سکے۔

یاد رکھیے، موقع بار بارنہیں ملا کرتے ہیں۔ اگر ابھی موقع ملا ہے اور توجہ ہوئی ہے، تو آج ہی سے اپنے اندر یہ بہت آسان مگر بہت عظیم تبدیلی لانے کا فیصلہ کرلیں، اور اسے زندگی کی میز پراپنے 'سب سے اہم اور فوری' کامول کی فائل میں سب سے اُوپررکھ لیں۔اللہ ہماری مد فرمائے۔